

# НЕ ТОЛЬКИ ДЛЯ ГОРАДА

ЗДАРЭННІ

## У «рыбака» канфіскавалі кіламетр сетак

Некалькі мяхоў з сеткамі прыхапілі з сабой жыхар Крычава і два яго таварышы, выпраўляючыся на Сож. Была ў іх і лодка, выкарыстанне якой падчас нерасту забаронена.


Кампанія спынілася на беразе ракі паблізу вёскі Горкі Чэрыкаўскага раёна. Змесціва багажніка прыцягнула ўвагу мясцовага рыбака, які быў грамадскім інспектарам. Ён перадаў інфармацыю аб парушальніках у Дзяржінспекцыю, а сам вырашыў пагаварыць з прыбыўшымі. Пры з'яўленні мужчыны ўладальнік сетак «зрабіў ногі». Работнікі Касцюковіцкай міжрайінспекцыі знайшлі яго ў зарасніку з вудай, дзе той прытварыўся законапаласлухмяным рыбавам. Агульная даўжыня знойдзеных у машыне 17 сетак складала амаль кіламетр. А нават знаходжанне з гэтымі незаконнымі прыладамі лоўлі ў кіламетровай зоне ад рыба-лоўных угоддзяў забаронена, не кажучы пра іх выкарыстанне. Высветлілася, што восенню мінулага года ўладальнік сетак ужо прыцягнуўся да адказнасці за падобнае парушэнне. Паўторнае парушэнне цягне ўжо крывінальную адказнасць.

## Школьнікі ўзламалі гандлёвы кіёск

Ноччу ў Маскоўскім раёне сталіцы невядомыя, узламаўшы навясны замок, адчынілі гандлёвы павільён. З яго былі скрадзены электронныя цыгарэты і навушнікі агульным коштам 770 рублёў.

Быў прызначаны шэраг крывіналістычных экспертаў. Праваахоўнікі ўстанавілі, што да злачынства могуць быць датычныя трое непаўналетніх, што пражываюць на тэрыторыі раёна. Як паведамілі ў Маскоўскім РУУС г. Мінска, падазраваныя — вучні сёмага, дзевятага і адзінаццатага класаў — былі затрыманы і прызнаныя ў зробленым. Два з іх скрадзеныя маёмасць захоўвалі дома. Школьнікам пагражае пакаранне ў выглядзе папраўчых работ на тэрмін да двух гадоў або арышт на тэрмін ад трох да шасці месяцаў, ці абмежаванне волі на тэрмін да чатырох гадоў, ці пазбаўленне волі на той жа тэрмін. Разглядаецца таксама пытанне адміністрацыйнай адказнасці бацькі аднаго з затрыманых: маладому чалавеку яшчэ не споўнілася 16 гадоў і ён не можа знаходзіцца не дома ў начны час без суправяджэння дарослых.

Сяргей РАСОЛЬКА.



Сучасны рэнтген.

Фота Надзеі БУХАН.

### (Заканчэнне.

### Пачатак на 1-й стар. «МС».)

Да апаратаў штучнай вентыляцыі лёгкіх «падключаны» некалькі дзетак, спыняюцца каля аднаго. «Немаўляты з экстрэмальна нізкай вагой, меншай за 1 кг, у нас рэдкасць — за пяць гадоў нарадзілася ўсяго чацвёрта, — кажа загадчыца аддзялення інтэнсіўнай тэрапіі і рэанімацыі нованароджаных Алена КУР'ЯН. — Як правіла, тут знаходзяцца такія, як вось гэты немаўля, чыя вага пры нараджэнні была 1820 г, а цяпер 1710, што абсалютна нармальна. Усе дзеці скідваюць вагу ў першыя дні пасля з'яўлення на свет. Праз некалькі дзён малы адправіцца на другі этап выходжвання ў Віцебск».

Дэмаграфічныя паказчыкі ў горадзе — адны з найлепшых па вобласці. Звычайна ў дзень нараджаецца 10–16 немаўлят, а ўсяго летась нарадзілася 1160 навапалачан. На матуль у абноўленых палатах, на 4–5 месцаў або для дзвюх, прыёмна паглядзець. У індывідуальнай — платнай (ўсяго 3,6 рубля за суткі) — застаём 28-гадовую Кацярыну з Полацка. «Я прыехала па накіраванні крышку раней, таму ніякіх праблем з тым, як дабрацца, не было, — кажа яна. — Два гады таму нарадзіла тут дзяўчынку, а цяпер і хлопчыка вагой 3 530 кг. Цяпер наладжваю грудное кармленне».

У структуры захваральнасці на першым месцы хваробы органаў дыхання, затым сістэмы кровазвароту і скуры.

— Мы спадзяёмся, што знізіць сардэчна-сасудзістую захваральнасць дапаможа стварэнне цэнтры камп'ютарнай нейравізуалізацыі пасля ўвядзення ў эксплуатацыю камп'ютарнага тамографа, а таксама цэнтры

рэнтгенэндавааскулярнай хірургіі пасля завяршэння рэканструкцыі памяшкання і ўстаноўкі ангиографа, — расказвае галоўны ўрач Наваполацкай цэнтральнай гарадской бальніцы Сяргей НЯКРАСАЎ. — Важнай задачай застаецца зніжэнне анкалагічнай паталогіі. Летась колькасць памерлых ад раку вырасла амаль на 20 працэнтаў. З аднаго боку, мы маем пасталенне насельніцтва, а з другога, для прамыслова-тэхнічнага горада заканамерны рост алергічных і анкалагічных захворванняў. Да таго ж горад — гэта стрэсы, на вёсцы ў людзей зусім іншы расклад жыцця. Рост анкалагічнай паталогіі мы цяпер выяўляем і ў тых, хто выязджаў на заробкі ў Расію, не атрымліваў належнага лячэння, працаваў на шkodнай вытворчасці. А у цэлым **проблема нашых мужчын сярэдняга ўзросту ў тым, што яны не бачаць неабходнасці рэгулярна наведваць урача, і, як высвятляецца, вельмі дарама.** Праблемы з даступнасцю

сёння няма — пазвані і прыедзь на прыём у любы зручны для цябе час.

Летась бальніца набыла сучасны рэнтгеналагічны комплекс «Космас 535», які можа захоўваць вынікі ўсіх абследаваных пацыентаў. «Сёння рэнтгеналагічнае даследаванне — гэта не плёнка, а вось такі камп'ютар, падключаны да лакальнай сеткі бальніцы, дзякуючы чаму здымкі даступныя не толькі нам падчас дыягностыкі, але і любому ўрачу, якому неабходна такая інфармацыя аб пацыенце, у тым ліку архіўная. Пры самых розных траўмах пацыент адразу дастаўляецца сюды, як,

напрыклад, вось гэты хворы з пераломам таза, — кажа **загадчык рэнтгеналагічнага аддзялення Аляксандр СУВОРАЎ.**

Хірургічнае аддзяленне поўнаасцю абнавілася дзесяць гадоў таму, але ў гэта цяжка паверыць — настолькі ўсё тут дагледжана і акуратна. Разлічана яно на 18 ложкаў, 12 з якіх хірургічнага профілю і 6 — кардыялагічнага. Трапляе сюды і той, хто ўпаў з вышыні, і той, хто перанёс інфаркт.

У аддзяленні анестэзіі і рэанімацыі бачым апараты для штучнай вентыляцыі лёгкіх, мульціфільтрат для правядзення замяшчальнай ныркавай



Падчас агляду ў афтальмолага.

«Для прамыслова-тэхнічнага горада заканамерны рост алергічных і анкалагічных захворванняў. Да таго ж горад — гэта стрэсы, на вёсцы ў людзей зусім іншы расклад жыцця.

тэрапіі, абсталяванне для плазмаферэзу, ультрафіялетавага апраменьвання крыві, лазернага лячэння.

У афтальмалагічным кабінцеце стандартнае абсталяванне, якое можна сустрэць у кабінцеце любога сучаснага ўрача гэтага профілю. Шчылінная лямпа з добрай аптыкай, апарат ультрагукавага даследавання, рэфрактометр. «Гадоў дзесяць таму мы пралечвалі каля 700–800 чалавек у год, а цяпер каля 2,5–3 тысяч, — удакладняе **ўрач-афтальмолаг Людміла РУДАВА.** — Расце і захваральнасць вачэй, і колькасць цяжкіх выпадкаў, у тым ліку запаленчых станаў. Наогул вочы — люстэрка ўсіх нашых праблем са здароўем. Тая ж праблема з сасудамі, станам імуннай сістэмы абавязкова адбываецца і на стане вачэй». Сёлета на базе афтальмалагічнага аддзялення гарадской бальніцы плануецца стварыць міжраённы цэнтр мікрахірургіі вока, для чаго будзе набыты камбінаваны афтальмалагічны лазер.

Святлана БАРЫСЕНКА.  
protas@zviазda.by

Немаўля на апарце штучнай вентыляцыі лёгкіх.

## МЯСЦОВАЕ САМАКІРАВАННЕ

ГАЗЕТА ДЛЯ ВЫБАРШЧЫКАЎ І ДЭПУТАТАЎ МЯСЦОВЫХ САВЕТАЎ

РЭГІСТРАЦЫЙНАЕ ПАСВЕДЧАННЕ № 15 ад 17 лютага 2009 года выдана Міністэрствам інфармацыі Рэспублікі Беларусь.

Заснавальнікі: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, рэдакцыйна-выдавецкая ўстанова «Выдавецкі дом «Звязда».

Дырэктар — галоўны рэдактар СУХАРУКАЎ Павел Якаўлевіч.

Адказны за выпуск: КАРПЕНКА Н.У.

Грамадскі савет: ГЕРАСІМОВІЧ С.М., намеснік старшыні Пастаяннай камісіі па рэгіянальнай палітыцы і мясцовым самакіраванні Савета Рэспублікі Нацыянальнага сходу Рэспублікі Беларусь; АСКЕРКА Ю.В., адказны сакратар Савета па ўзаемадзейнасці органаў мясцовага самакіравання пры Савете Рэспублікі Нацыянальнага сходу Рэспублікі Беларусь; НАВУМЕНКА А.В., старшыня Нараўлянскага раённага Савета дэпутатаў; СУШЧАНКА М.Л., старшыня Глушанскага пасялковага Савета дэпутатаў Бабруйскага раёна.

Выдавец — рэдакцыйна-выдавецкая ўстанова «Выдавецкі дом «Звязда»

АДРАС РЭДАКЦЫІ:

220013, г. Мінск, вул. Б. Хмяльніцкага, 10-а.

КАНТАКТНЫ ТЭЛЕФОН 292 44 12;

e-mail: info@zviазda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 03.04.2009. 220013, г. Мінск, пр. Незалежнасці, 79.

Тыраж 20.008. Нумар падпісаны ў 19.30 9 мая 2017 года.